



Рузаевка районында Татар Пешләсе дигән зур татар авылы үсеп үтыра. Еш кына бу авылда командировкада да һәм кунакта да булырга туры килә. Менә Колхозчылар дигән урамнан машина белән генә түгел, резина калошсыз һәм итексез генә дә үтә алырлык асфальт юл тозегәннәр. Очсыз-кырайсыз күлчәкләр әле булмас һәм хатын-кызлар матур аяк киемнәреннән генә бу урам юлыннан үтәләр, бала-чага коляскада һәм велосипедта жилдәртә.

Нәкъ Колхозчылар урамыннан яна Балалар бакчасына күп кенә ата-ана үзенен балаларын озата. Бу бакчаны ачкан чакта, Республикабыз Главы Владимир Дмитриевич Волковка, халык Колхозчылар урамы юлын тозәттерү теләге белән, морәжәгать иткән иделәр дә инде. Көткән-морадына житкән, диләр бездә. Шулай булды да: теләк тормышка ашты. Ике атна эчендә бер километр сизгез йөз метр юл тозегәннәр. Асфальт юлга биш миллион сумга якын акча түгелгән. - Без бик тә шат бу юлга, - ди Кадрия ханым Овчинникова. - Әнибезгә шул юлдан бата-чума бара идек, ә хәзер пычрактан куркасы юк һәм ничекләр бу күлчәкләрне гизеп чыгасы дип кайгырга да кирәкми; юл ялтырап ята, укучыларыбыз да рәхәтләнеп мәктәпкә теләгән аяк киемнәрен киләчәкләр, балалар бакчасына да балаларны әти-әниләре азапланмый гына илтеп куярлар, без дә туганнарыбызга теләгән чакта тиз арада житәбез. Халык, озақ көтәп алган бу юл очен, рәхмәтле.

Без бит газета битләребездә бу авыл турында еш язып киләбез, халык бик тырыш бу авылның; Татар Пешләсе авылын горләтеп тотарга тырышалар, тозеңләндерәләр. Пешлә елгасын баш-та чистарттылар, 57 машина битум валчыклары салдылар. Авыл администрациясе дә халык теләгән хуплап, щебень сатып алган. Шулай әкрәңләп Рузаевка шәһәренә соялеп яшәгән авылны шәһәр шартларына якынайталар. Бу барысы да халык очен, киләчәк буын очен эшләнә. Кырлы-Лугавой урамы турында да берничә сүз: үтеп булмаслык куакларны кистеләр, асфальт валчыгын юлга да сиптеләр. Зиратка юлны тозәттеләр. Менә зиратлар дигәч, Кадошкино районы Большие Поляныда Исса елгасы аркылы авыл халкының зираты, бер урам белән икенче урамны тоташтырган күперне Түбән Янашәһәрдән ООО «Мостострой» бригадасы (Республикабыз

бюджетыннан дүрт миллион сум акча бүлөп бирелгән) үткәрделәр. Күперне инде салганнарына байтак вакыт үтсә дә, халык әле дә анын аркылы үтә алмый, мәетләрне дә жирләв очен асылмалы күпердән зур кыенлык белән күчереп киләләр. Нишләп, дип сорарсыз; Алланын әмере белән быел янгырлар еш явып тора һәм елгада су биеккә күтәрелгән. Бер дә ташу вакытындагы күк дип уйламагыз, синоптиклар урыны-урыны белән ун-унбиш сантиметрга дип хәбәрлиләр. Шул унбиш сантиметр су күпер остеннән шаулап ага; бу күпер булмады инде - су аркылы басма гына. Шулай булгач, бер сорау авыл халкын борчый – нинди максат белән салынды икән бу күпер?

Шулай итеп, Большие Поляны халкынын теләге әлегә тормышка аша алмады, күпер тозеп беткәч язылган мәкаләдә “авыл халкы теләге тормышка аша» дигән идем. Ә сикәлтәле юллары - тагы бер чишәсе башваткыч... Менә бит, Пешләлеләр булдыралар: авылларын матурлап тозекләндерәләр һәм яшәргә дә бу якларда коннән-кон унайрак була дип санарга хокуклыбыз.

Наилә Насырова